

आकाशवाणी
क्षेत्रीय समाचार
देहरादून (उत्तराखण्ड)
बुधवार 28.01.2026
समय 1305

संसद का बजट सत्र शुरू

- संसद का बजट सत्र शुरू। राष्ट्रपति द्रौपदी मुर्मु ने संसद के संयुक्त सत्र को संबोधित किया। कहा— पिछले दस वर्षों में देश ने हर क्षेत्र में अपनी नींव मजबूत की है।
- महाराष्ट्र के उपमुख्यमंत्री अजित पवार सहित पांच लोगों का विमान हादसे में निधन। मुख्यमंत्री पुष्कर सिंह धामी ने दुःख व्यक्त किया।
- प्रदेश में अतिक्रमण पर सरकार सख्त। राज्य में अब तक 500 से अधिक अवैध अतिक्रमण हटाया गया।
- प्रदेश में चारों धाम सहित ऊंचाई वाले इलाकों में बर्फबारी और निचले हिस्सों में बारिश से ठंड बढ़ी।

संसद का बजट सत्र आज से शुरू हो गया

संसद का बजट सत्र आज से शुरू हो गया। राष्ट्रपति द्रौपदी मुर्मु ने लोकसभा और राज्यसभा के संयुक्त सत्र को संबोधित किया। उन्होंने कहा कि पिछले दस वर्षों में देश ने हर क्षेत्र में अपनी नींव मजबूत की है।

राष्ट्रपति ने बताया कि प्रत्यक्ष लाभ हस्तांतरण— डीबीटी के जरिए पिछले एक साल में सात लाख करोड़ रुपये से अधिक सीधे लाभार्थियों तक पहुंचे। उन्होंने बताया कि पिछले दशक में 25 करोड़ लोग गरीबी रेखा से बाहर आए हैं और ये उपलब्धियां भारत की 2047 की सशक्त यात्रा की नींव हैं।

गौरतलब है कि बजट सत्र का पहला चरण 13 फरवरी तक चलेगा, जबकि दूसरा चरण 9 मार्च से 2 अप्रैल तक होगा। बजट पहली फरवरी को पेश किया जाएगा।

महाराष्ट्र के उपमुख्यमंत्री अजित पवार का आज सुबह बारामती में विमान हादसे में निधन हो गया

महाराष्ट्र के उपमुख्यमंत्री अजित पवार का आज सुबह बारामती में विमान हादसे में निधन हो गया। नागर विमानन मंत्रालय ने बताया कि वीएसआर द्वारा संचालित लेयरजेट-45 वीटी-एसएसके विमान बारामती हवाई अड्डे पर उतरते समय दुर्घटनाग्रस्त हो गया। मंत्रालय ने बताया कि विमान में सभी पांच लोगों की मौत हो गई है। इनमें उपमुख्यमंत्री के साथ दो कर्मी और दो विमान कर्मी सदस्य सवार थे।

मुख्यमंत्री पुष्कर सिंह धामी ने श्री पवार के निधन पर दुःख व्यक्त किया है। उन्होंने कहा कि श्री पवार ने समाज के अंतिम पंक्ति में खड़े व्यक्ति के कल्याण के लिए सदैव करुणा, संवेदनशीलता और प्रतिबद्धता के

साथ कार्य किया। वहीं, मुख्यमंत्री की अध्यक्षता में आज आयोजित उत्तराखंड की कैबिनेट ने भी विमान दुर्घटना में दिवंगत आत्माओं की शांति के लिए दो मिनट का मौन रखा।

fgē rīnvk

उत्तरकाशी जिले में ग्यारह हजार फीट से अधिक की ऊंचाई की नेलांग घाटी में एक बार फिर दुर्लभ हिम तेंदुआ की मौजूदगी दर्ज की गई है। नेलांग घाटी जैसे दुर्गम और संरक्षित क्षेत्रों में इसकी उपस्थिति उत्तराखंड की समृद्ध वन्य संपदा और संरक्षण प्रयासों की सफलता को दर्शाती है। इसके अलावा गंगोत्री नेशनल पार्क में हिमालयन भूरा भालू और कई प्रकार के दुर्लभ जानवर भी चहलकदमी करते हुए कैमरे में कैद हुए हैं। पार्क के रेंजर प्रदीप बिष्ट ने बताया कि पिछले कुछ दिनों में पार्क में कई दुर्लभ जीवों को चहलकदमी करते हुए कैमरे में कैद किया गया है। इन सभी जानवरों की पार्क में उपस्थिति यहां की बेहतर होती जैव विविधता को दर्शाता है। उन्होंने बताया कि यह कैमरे हिम तेंदुए के आकलन के लिए लगाए गए थे, जिनमें अन्य जानवरों की तस्वीरें भी आई हैं।

vfrøe.k dkj: k!!

प्रदेश सरकार ने राज्य में अब तक 500 से अधिक अवैध अतिक्रमण पर कार्रवाई की है। इस संबंध में मुख्यमंत्री पुष्कर सिंह धामी ने कहा कि प्रदेश सरकार कानून के तहत लगातार कार्रवाई कर रही है और कानून सभी के लिए समान है। मुख्यमंत्री ने स्पष्ट किया कि प्रदेश में अब तक जितने भी अतिक्रमण हटाए गए हैं, वे सभी कानून व्यवस्था के अनुसार ही हटाए गए हैं। उन्होंने कहा कि अगर राज्य में कहीं भी अतिक्रमण हो रहा है, तो उसकी जानकारी सरकार या संबंधित अधिकारियों को दी जाए।

ekle

प्रदेश में चारों धाम सहित ऊंचाई वाले इलाकों में बर्फबारी और निचले हिस्सों में बारिश से ठंड बढ़ गई है। बदरीनाथ धाम और आस-पास के ऊंचाई वाले क्षेत्रों में हुई ताज़ा बर्फबारी से तापमान में भारी गिरावट दर्ज की गई है। बर्फबारी के कारण सड़कों पर फिसलन बढ़ गई है। उत्तरकाशी जिले के ऊंचाई वाले क्षेत्रों में बर्फबारी, जबकि जिला मुख्यालय और सभी तहसील क्षेत्र में बारिश से तापमान में गिरावट आई है। गंगोत्री राष्ट्रीय राजमार्ग सुखी टॉप से ऊपर बर्फबारी के कारण मार्ग बाधित है। वहीं, यमुनोत्री राष्ट्रीय राजमार्ग रानाचट्टी से जानकी चट्टी और राड़ी टॉप तक बर्फबारी के कारण मार्ग बाधित है। बागेश्वर जिले में बारिश और बर्फबारी के कारण पूरा जिला शीतलहर की चपेट में है। वहीं, बारिश और बर्फबारी को किसानों के लिए लाभकारी माना जा रहा है। मौसम विभाग ने आज प्रदेश के तीन हजार मीटर व उससे अधिक ऊंचाई वाले कुछ स्थानों पर हल्की बर्फबारी की संभावना जताई है। खराब मौसम को देखते हुए प्रदेश के कुछ जिलों में आज कक्षा एक से 12वीं तक के सभी आंगनबाड़ी केंद्र, शासकीय, अशासकीय और निजी विद्यालय बंद रहे।

fu##\$d d\fp%

हेमवती नंदन बहुगुणा केंद्रीय विश्वविद्यालय श्रीनगर और समाज कल्याण विभाग के बीच हुए एक समझौते के तहत अनुसूचित जाति के छात्रों को अखिल भारतीय सिविल सेवा परीक्षा की निःशुल्क तैयारी कराई जा रही है। विश्वविद्यालय को 50 सीटें आवंटित की गई हैं, जिसमें पौड़ी, उत्तरकाशी और टिहरी सहित अन्य जिलों के छात्र-छात्राएं कोचिंग ले रहे हैं। विश्वविद्यालय के कुलपति प्रोफेसर प्रकाश सिंह ने बताया कि प्रदेश सरकार द्वारा अनुसूचित जाति के विद्यार्थियों के लिए दी जाने वाली कोचिंग, व्यवस्था और सुविधा आने वाले समय में लाभदायक सिद्ध होगी। कार्यक्रम समन्वयक प्रोफेसर एम.एम. सेमवाल ने बताया कि बच्चों की सुबह से नियमित कक्षाएं संचालित होती हैं, जिसमें विषय वस्तु का बारीकी से अध्ययन कराया जाता है। साथ ही प्रश्नों के उत्तर लिखने के तौर-तरीके भी समझाए जाते हैं।

पौड़ी गढ़वाल के जिला समाज कल्याण अधिकारी रोहित सिंह दुबड़िया ने बताया कि सरकार का प्रयास है कि आर्थिक रूप से कमजोर अनुसूचित जाति के छात्र-छात्राओं को निःशुल्क शिक्षा देकर सिविल सेवा जैसी बड़ी परीक्षा की तैयारी कराई जाए।